

## IPÁ TI AWỌN OBI ẸNI-BI-ỌLỌRUN NI

Owe 22:6; 29:15; 2 Timoteu 1:1-5; Gẹṅṅṅṅ 18:1-3, 16-19; Joṣua 24:14, 15

### ẸKỌ 385 – FUN AWỌN ỌDỌ

**AKQSORI:** “Tó ọmọ rẹ, yio si fun ọ ni isimi; yio si fi inu-didun si ọ li ọkàn” (Owe 29:17).

#### Eto Ọlọrun fun Igboran

Ọlọrun jẹ Ọlọrun eto. O da agbaye letoleto, O si n ṣakoso wọn nipa eto, eyi ti ipilẹ rẹ i ṣe igboran -- titele ilana Ọlọrun. Awọn ẹda n tele ilana Ọlọrun, ṣugbọn eniyan n kọ?

Gege bi eyin omokunrin ati omobinrin ti mo, gbogbo agbaye, ati ile pelu, n yi lori ayika won. Eyi je gege bi ilana Ọlọrun. Awọn ewebe, awọn itana, awọn igi a ma a ruwe won a si ma a tutu yoyo ni akoko won ninu odun, eyi paapaa je gege bi ilana Ọlọrun. Awọn eranko, awọn eja ati awọn eye a maa bi si i ni akoko won gan an nitori pe Ọlọrun ni o ti lana re be.

Eniyan yatọ. Ọlọrun ti fun un ni agbara lati yan gege bi ife inu re. A ko fi agbara mu un lati gboran si ase Ọlọrun, ṣugbọn oun yoo layo bi o ba gboran, yoo si di eni egun bi ko ba gboran. Ọlọrun n fe awon eniyan ti won layo ti won si n gboran si I lenu nitori pe won fẹran Re. O ni inu didun si won, won a si maa ni inu didun ninu Re; ileri kan si wa fun awon eniyan be: “Se inu-didun si OLUWA pelu, on o si fi ife inu re fun ọ” (Orin Dafidi 37:4).

Ọlọrun ti se ilana kan pataki leselese fun olukuluku omokunrin omobinrin, olukuluku agba lokunrin ati lobinrin, awon wonni ti won ba gboran ti won si tele ilana yii yoo layo won yoo si je alabukun-fun.

#### Ifẹ Beere Igboran

Ohun kin-in-ni ti omode koko n gbọju mo laye yii ni itoju ati ife iya ati ti baba. Bege gege ni Ọlọrun n fe ki o je. Ọlọrun fi ife ati itoju Re si wa han nipase ife ti O fi sinu okan awon obi ti awon fẹran Re ti won si n sin In. Awon omọ ti iru awon obi bayii ba bi a maa ni itoni ife lati omọ kekere wa; a maa n to won dagba ninu iberu Ọlọrun won a si maa ba won wi ninu ife. Alabukun fun ni lootọ ni omode naa ti a bi sinu ile Onigbagbo!

Ifẹ tooto ki i gba fun omode lati te ite ara re lorun ni gbogbo igba. Ife lagbara o si n gbe ni ro. Ife n beere igboran, eyi si ni ona inu-didun.

#### Igboran si Awon Obi

Olu Ona si Ayo ni awon omode fese le nigba ti won ba ko lati maa gboran si ase awon obi won. Awon obi ni a doju ese kin-in-ni ninu ori ekọ wa yii ko: “To omode li ona ti yio to; nigbati o si dagba tan, ki yio kuro ninu re” (Owe 22:6).

Lati ojo de ojo ni won n ko awon omọ won ni ona ti won ni lati rin gege bi a ti lana re ninu Bibeli. Bere lati akoko ti Mose ti mu awon Omọ Israeli de agbegbe ile ileri, o wi fun awon eniyan naa pe: “E fi oro mi wonyi si aya nyin ati si okan nyin. . . . Ki enyin ki o si ma fi won ko awon omọ nyin, ki enyin ma fi won se oro isọ nigbati iwọ ba joko ninu ile re, ati nigbati iwọ ba nrin li ona, nigbati iwọ ba dubule, ati nigbati iwọ ba dide” (Deuteronomi 11:18, 19).

Bi a ba gboran, igbesi-aye wa nihin yoo ri “bi ojo orun lori ile aye.” Bi a ko ba gboran, paṣan yoo ba wa. Eleyi pelu je ilana Ọlọrun; nitori pe “paṣan ati ibawi funni li ogbon; ṣugbọn omọ ti a ba jowo re fun ara re, a dojuti iya re” (Owe 29:15).

#### Aperere ti Timoteu

A ko le so iye awon eniyan ti o ri iru itoni iwa-bi-Ọlọrun bege gba nigba odo won, ṣugbọn ninu Bibeli a ka nipa odomokunrin kan, Timoteu. Iya re Eunike je Ju, gege bi iya-ia re Loide pelu ti je Ju; nitori eyi lai si aniani iru kiko ati itoni bayii ninu Oro Ọlọrun je ipin Timoteu bi o ti n dagba. O fiyesi oro ti iya re n ka fun un lati inu Oro Ọlọrun, o si di Onigbagbo tooto.

A mo Timoteu gege bi omọ ti o gboran, ti o si se olooto; nigba ti Paulu Aposteli si de ilu Timoteu ninu irin ajo re keji fun itankale Ihinre o woye pe Timoteu je oṣise Ihinre ti yoo wulo loṣoṣo, o si mu un lo pelu re ninu awon irin-ajo miiran fun itankale Ihinre.

#### Igboran si Awon Alufaa

Awọn ọmọde a maa kó ẹkọ igbọran si aṣẹ labe itọṣona awọn obi eni iwa-bi-Ọlọrun, nigba ti wọn ba si dagba tó lati jẹ alabapin ninu iṣe-isin ninu Ijọ, wọn ti mura tán lati gbọran si aṣẹ awọn olukọ ile-ẹkọ Ojọ Isinmi ati alufaa wọn pẹlu, geṅge bi Ọlọrun ti wi pe: “E mā gbọ ti awọn ti nṣe olori nyin, ki ẹ si mā teriba fun wọn: nitori nwon nṣo ẹṣo nitori ọkàn nyin, bi awọn ti yio ṣe iṣiro” (Heberu 13:17).

### **Igbọran si Awọn Alaṣẹ Ijọba**

Lẹhin eyi, nigba ti wọn ba lọ si ile-ẹkọ gbogbo-gbo, wọn a maa huwa igbọran bakan naa. Wọn a maa gbọran si awọn olukọ wọn niwon-igba ti aṣẹ yii kò bá lodi si iṣe-isin wọn si Ọlọrun. Wọn a maa pa ofin iṣakoso lilo oju ọna opopo mó, ati ofin ilu ati orilẹ-ede ti wọn n gbé, geṅge bi a ti kọ wọn ninu Bibeli: “Mā rán wọn leti lati mā teriba fun awọn ijoye, ati fun awọn alaṣẹ, lati mā gbọ ti wọn, ati lati mā mura si iṣe rere gbogbo” (Titu 3:1).

### **Igbọran si Ọlọrun**

Ju gbogbo rẹ lọ, wọn ti kọ lati gbọran si aṣẹ Ọlọrun nitori pe wọn fẹran Rẹ. Oun ni Eni ti o tobi ju lọ ninu gbogbo awọn ti eniyan ni lati gbọran sí. O si rọrun lati mọ ohun ti Ọlọrun n fẹ ki a ṣe nitori pe O ti kọ awọn ofin Rẹ sinu Bibeli. Ni ile-ẹkọ a maa n kọ ẹkọ nipa kika awọn iwe ti a rà fun kika ati nipa gbogbo ohun ti awọn olukọ wa n sọ. A maa n mọ ifẹ Ọlọrun nipa kika Bibeli ati nipa fifi eti silẹ si Olukọni ti Jesu ti rán sinu ayé -- Emi Mimọ ti O n sọrọ ninu ọkàn wa ti O si n sọ fun wa pe o tọ lati gbọran.

### **Anfaani Awọn Ọmọde**

Nisisiyi ti a ti ṣe aṣaro lori ipá ti awọn obi eni iwa-bi-Ọlọrun ni lori awọn ọmọ wọn, ẹ jẹ ki a ṣe aṣaro nipa anfaani ti awọn ọmọde ni lati ran awọn obi wọn lówọ. Olukuluku obi ti i ṣe Onigbagbó ni o ni ipa ti rẹ ninu iṣe Ihinrere. Fun awọn Iya, ipa yii le má jẹ eyi ti awọn elomiran le fi oju ri. Ipa ti rẹ le jẹ lati maa gbadura ati lati maa ṣe itoju ile fun ẹbi rẹ. Baba le lọ si iwaasu ode gbangba; o le wa ọkọ Ile-Ẹkọ Ojọ Isinmi; o le jẹri si agbara Ọlọrun; o le waasu.

Ṣugbọn ohunkohun ti o wu ki o jẹ ipa ti iya tabi ti baba, awọn ọmọ le ṣe iranlówọ. Wọn le ṣe ohun gbogbo ni aisi ikunsinu ati ijiiyan, eyi si ni ọna Ọlọrun (Filippi 2:14, 15). Nigba adura wọn le ṣe ipa ti wọn nipa kika Bibeli, ati nipa sisowọpọ ba wọn gbadura nibi pẹpẹ adura agbo-ile.

Nigba kan Woli Joeli wi pe o yẹ ki a mu awọn ọmọ kekere paapaa wa si ile-isin nibi ti awọn ọmọde ati awọn agba maa n sin Oluwa. Nibomiran ninu Bibeli Ọlọrun wi pe: “Jẹ ki gbogbo enia ki o wipe, Amin.” Ọlọrun n fẹ ki gbogbo eniyan, ọmọde ati agba, fi igbagbọ ninu Orọ Rẹ hàn.

### **Apẹrẹ Abrahamu**

Abrahamu ati Sara jẹ obi eni iwa-bi-Ọlọrun ti a kà nipa wọn ninu Bibeli. Wọn fẹran Ọlọrun wọn si sọra lati gbọran si aṣẹ Rẹ.

Abrahamu ko kùn nigba ti o ṣe pe ọmọ-odọ olootoọ kan ṣoṣo ni o ni ani Elieseri, lati ṣe arole rẹ; ṣugbọn nigba ti Ọlọrun seleri ọmọkunrin kan fun un nigba ogbo rẹ, o gba Ọlọrun gbọ. Ọlọrun pe Abrahamu ni ọrẹ Rẹ O si wi pe: “Emi o ha pa ohun ti emi o ṣe mó fun Abrahamu: nitori pe, Abrahamu yio sa di orilẹ-ède nla ati alagbara, ati gbogbo orilẹ-ède aiye li a o bukun fun nipasẹ rẹ? Nitoriti mo mó ọ pe, on o fi aṣẹ fun awọn ọmọ rẹ ati fun awọn ara ile rẹ lẹhin rẹ, ki nwon ki o mā pa ọna OLUWA mó lati ṣe ododo ati idajo; ki OLUWA ki o le mu ohun ti O ti sọ fun Abrahamu wá fun un” (Gẹṣisisi 18:17-19).

Ọlọrun mó eni koṣkan wa lọjọ oni pẹlu. Awa ha jẹ olootoọ ati alagbara ninu igbagbó? Awa ha n pa ọna Oluwa mó? Awa ha ri igbala, a ha n ṣe ifẹ Rẹ bi? Awa ha n gbé igbesi-ayé wa lona ti Ọlọrun yoo fi mu ohun rere ti O n fẹ ṣe fun awọn obi wa wá?

Ọlọrun ti seleri ile Kenaani fun Abrahamu, ati pe gbogbo orilẹ-ede ni a o bukun fun nipasẹ rẹ; ṣugbọn imuṣẹ awọn ileri wọnni duro lori pe ki awọn ọmọ rẹ sin Ọlọrun.

### **Ihà Wo Ni Iwọ Wà?**

O ha jẹ pe awọn obi re n fẹ lọ si ibi ipade ajo-ago, ṣugbọn wọn ni lati duro sile nitori pe iwọ kò lati ṣe eyi ti o tọ? O ha jẹ pe Ọlọrun fẹ rán wọn jade lọ geṅge bi ajihinrere ṣugbọn wọn kò le lọ nitori pe iwọ ko ti i ri igbala?

A ba jẹ le sọ nipa ti rẹ pe o mó riri Ihinrere, pe o mó bi ẹsin baba rẹ ti niyelori tó, ki o si duro gbọnin lẹyin rẹ, nigba ti o ba wi pe: “Bi o ṣe ti emi ati ile mi ni, OLUWA li awa o mā sin” (Joṣua 24:15).

### **AWỌN IBEERE**

- 1 Ni akoko wo ninu igbesi-ayé eniyan ni a ni lati tọ ọ lona ti yoo tọ?
- 2 Ki ni ọmọde yoo mu ba iya rẹ bi a ba fi i silẹ lati dagba lai si ibawi?

- 3 Ara ilu wo ni Eunike, iya Timoteu i še?
- 4 Nipase aşe Iwe wo ni iwọ ro pe a şe kọ ọ gege bi omode?
- 5 Lona wo ni Olurun şeleri pe Oun yoo bukun fun Abrahamu?
- 6 Ki ni awon omọ re ni lati şe ki Oluwa to le mu awon ileri nla wonyii wa fun Abrahamu?
- 7 Ta ni wi pe, “Bi o şe ti emi ati ile mi ni, OLUWA li awa o ma sin”?